



लोक सेवा आयोग



प्रेस विज्ञप्ती

लोक सेवा आयोगको ७३ औं वार्षिकोत्सव विभिन्न कार्यक्रमहरूको आयोजना गरी सम्पन्न भएको छ । आयोग स्थापना भएको दिन वि.सं. २००८ साल असार १ गतेको सम्झनामा २०८० साल असार १ गते आयोगको केन्द्रीय कार्यालय, कमलपोखरीमा वार्षिकोत्सव मूल समारोहको कार्यक्रम सम्माननीय उपराष्ट्रपति श्री रामसहाय प्रसाद यादवज्यूको प्रमुख आतिथ्यता र आयोगका अध्यक्षको अध्यक्षतामा विभिन्न संवैधानिक निकायका प्रमुखहरू, महान्यायाधिवक्ता, नेपाल सरकारका मुख्य सचिव, आयोगका पूर्व अध्यक्ष एवम् सदस्यहरू, आयोगका पूर्व सचिवहरू, आयोगका कर्मचारीहरूको उपस्थितिमा सञ्चालन गरिएको थियो । कार्यक्रमको समुदघाटन सम्माननीय उपराष्ट्रपतिज्यूले पानसमा दिप प्रज्वलन गरी गर्नु भएको थियो । कार्यक्रममा सम्माननीय उपराष्ट्रपतिज्यूबाट निर्देशन तथा मार्गदर्शन मन्तव्य व्यक्त गर्ने क्रममा नेपालको सबैभन्दा पहिले स्थापना भएको संवैधानिक निकाय लोक सेवा आयोगले योग्यता प्रणाली प्रवर्द्धन गर्दै नेपाल सरकारको माग बमोजिम जनशक्ति आपूर्तिको व्यवस्था मिलाएको, स्वच्छ एवम् निष्पक्ष रूपमा काम गरी जनताको विश्वास जित्न सफल भएको, हाल सम्म पछाडि परेका क्षेत्र, वर्ग, लिङ्गका व्यक्ति, समूहको राज्यको मूल संयन्त्रमा प्रतिनिधित्व सुनिश्चित गर्न समावेशीताको व्यवस्था अवलम्बन गरी ती वर्गका व्यक्तिहरूको सेवामा प्रतिनिधित्व गराएको उल्लेख गर्दै आगामी दिनमा थप प्रभावकारी रूपमा कार्य गर्न निर्देशन मन्तव्य व्यक्त गर्नु भएको थियो । आयोगका अध्यक्ष श्री माधवप्रसाद रेग्मीले आफ्ना मन्तव्यका क्रममा आयोगको संवैधानिक जिम्मेवारी बमोजिम आयोगले सम्पादन गरिरहेका कार्यहरू, लोक सेवा आयोग ऐन, २०७९ बमोजिम लोक सेवा आयोग नियमावली, २०७९, लोक सेवा आयोग (कार्य सञ्चालन) निर्देशिका, २०७९, आयोगको दोस्रो रणनीतिक योजना (२०७९/८०-२०८३/८४) तर्जुमा गरी कार्यान्वयनमा ल्याइएको, कानुनी व्यवस्था बमोजिम विभिन्न समितिमा आयोगको प्रतिनिधित्व रहेको, पाठ्यक्रम तथा परीक्षण प्रविधिमा सुधार हुँदै आएको, प्रदेश लोक सेवा आयोगहरूसँग समन्वयात्मक रूपले काम गर्ने क्रममा प्रत्येक वर्ष राष्ट्रिय सम्मेलन आयोजना गरी लोक सेवा आयोगका स्थापित मूल्य मान्यता, पद्धति र कार्य सम्पादनका सिद्धान्तहरू प्रदेश लोक सेवा आयोगहरूमा अवलम्बन गराउने तर्फ सकारात्मक भूमिका निर्वाह गरेको बारेमा प्रकाश पार्नु भएको थियो । सम्माननीय उपराष्ट्रपतिज्यूको आगमनसँगै राष्ट्रिय गानबाट सुरु गरिएको कार्यक्रममा स्वागत मन्तव्य आयोगका सचिव श्री राजकुमार श्रेष्ठले राख्नु भएको थियो ।

कार्यक्रममा आयोगको योग्यता प्रणाली प्रवर्द्धन गर्न सहयोग पुर्याउनु भएकोमा आयोगका पूर्व सदस्य प्रा.डा. मधुनिधी तिवारीलाई दोसल्ला ओढाई प्रमाणपत्रका साथ सम्मान गरिएको थियो । यसैगरी आयोगमा आ.व. २०७९/८० मा उत्कृष्ट कार्य गर्ने कर्मचारीहरूलाई पुरस्कृत गर्ने क्रममा आयोगको महेन्द्रनगर कार्यालयका शाखा अधिकृत श्री खगेन्द्रप्रसाद भट्ट, आयोगको केन्द्रीय कार्यालयका नायब सुब्बा श्री मनकुमारी श्रेष्ठ र कार्यालय सहयोगी श्री सानुबाबु च्यामेलालाई दोसल्ला ओढाई प्रमाणपत्रका साथ सम्मान गरिएको थियो साथै आयोगको सूचना प्रविधिको क्षेत्रमा उल्लेख्य कार्य गरेका आयोगको केन्द्रीय कार्यालयका टा.ना.सु. श्री प्रेमकुमार सैजु, दरखास्त व्यवस्थापन केन्द्रका कम्प्युटर अपरेटर श्री हेमबहादुर खड्का र आयोगको धनकुटा कार्यालयका कम्प्युटर अपरेटर श्री ज्ञानेन्द्रप्रसाद धिताललाई दोसल्ला ओढाई प्रमाणपत्रका साथ सम्मान गरिएको थियो । सम्मानित हुने आयोगका पूर्व पदाधिकारी र कर्मचारीहरूलाई सम्माननीय उपराष्ट्रपतिज्यूबाट सम्मान गरिएको र प्रमाणपत्र वितरण गरिएको थियो । कार्यक्रमको अन्त्यमा आयोगका माननीय सदस्य श्री वीरबहादुर राईले कार्यक्रममा उपस्थित हुनुभएकोमा प्रमुख अतिथि सम्माननीय उपराष्ट्रपतिज्यू, आमन्त्रित विशिष्ट पदाधिकारीज्यूहरू लगायत वार्षिकोत्सव कार्यक्रम सम्पन्न गर्न सहयोग पुर्याउने सबैलाई धन्यवाद मन्तव्य सहित कार्यक्रमको समापन गरिएको थियो ।



लोक सेवा आयोग



आयोगको वार्षिकोत्सव मनाउने क्रममा अन्तरसंवैधानिक निकाय हाजिरजवाफ प्रतियोगिता, रक्तदान कार्यक्रम, रेडियोमा अन्तर संवाद र परिसंवाद कार्यक्रम, नेपाल टेलिभिजनमा परिसंवाद कार्यक्रम, गोरखापत्रमा विशेषांक प्रकाशन, राष्ट्रिय समाचार समितिसँग अन्तर्वार्ता लगायतका कार्यक्रम सञ्चालन गरिएको छ ।

२०८० साल जेठ २९ र ३० गते लोक सेवा आयोग, केन्द्रीय कार्यालय, कमलपोखरीमा सञ्चालन गरिएको अन्तर संवैधानिक निकाय हाजिरजवाफ प्रतियोगितामा अख्तियार दुरुपयोग अनुसन्धान आयोग, महालेखापरीक्षक, लोक सेवा आयोग, निर्वाचन आयोग, राष्ट्रिय मानव अधिकार आयोग, राष्ट्रिय प्राकृतिक स्रोत तथा वित्त आयोग, समावेशी आयोग र मधेसी आयोग गरी ८ वटा समूह सहभागी भएका थिए । २०८० साल जेठ २९ गते छनोट चरणको प्रतिस्पर्धाबाट ४ समूह अन्तिम प्रतिस्पर्धाको लागि छनोट भई उक्त समूहहरूबीच २०८० साल जेठ ३० गते सञ्चालन गरिएको अन्तिम प्रतिस्पर्धामा महालेखापरीक्षकको कार्यालयको समूह प्रथम, लोक सेवा आयोगको समूह दोस्रो, राष्ट्रिय मानव अधिकार आयोगको समूह तेस्रो भएको थियो भने राष्ट्रिय प्राकृतिक स्रोत तथा वित्त आयोगको समूह चौथो भएको थियो । प्रतिस्पर्धामा विजेता महालेखापरीक्षकको कार्यालयको समूहलाई ट्रफी, मेडल र प्रमाणपत्र प्रदान गरिएको थियो भने प्रतिस्पर्धामा दोस्रो, तेस्रो र चौथो स्थान प्राप्त गर्ने समूहलाई मेडल र प्रमाणपत्र वितरण गरिएको थियो । उक्त प्रतियोगितामा पुरस्कृत हुने समूहलाई ट्रफी, मेडल र प्रमाणपत्र आयोगका अध्यक्ष एवम् सदस्यहरू र आयोगका सचिवबाट प्रदान गरिएको थियो । यस कार्यक्रमले संवैधानिक निकायहरूबीचको आपसी सुसम्बन्ध प्रगाढ बनाउने, कर्मचारीहरूले अध्ययनमा निरन्तरता दिई ज्ञानको दायरा बढ्ने विश्वास लिइएको छ । यसै गरी २०८० साल जेठ ३१ गते विश्व रक्तदान दिवसको अवसरमा आयोगको केन्द्रीय कार्यालय कमलपोखरीको प्राङ्गणमा आयोजना गरिएको रक्तदान कार्यक्रममा आयोगमा कार्यरत ३० जना कर्मचारीहरूबाट रक्तदान गरिएको थियो । वि.सं. २०८० साल असार १ गते वार्षिकोत्सवका दिन प्रसारित नेपाल टेलिभिजनको परिसंवाद कार्यक्रममा आयोगका अध्यक्ष श्री माधवप्रसाद रेग्मी, आयोगका पूर्व अध्यक्ष श्री उमेशप्रसाद मैनाली र कृषि तथा वन विश्वविद्यालय सेवा आयोगका अध्यक्ष प्रा.डा. कल्याणी मिश्र त्रिपाठीले आयोगका काम कारबाही र आगामी कार्यदिशाका बारेमा सुसुचित गराउनु भएको थियो । साथै २०८० साल जेठ ३२ गते रेडियो नेपालमा आयोगका गतिविधिसँग केन्द्रित रही परिसंवाद कार्यक्रम प्रसारण गरिएको थियो । यस कार्यक्रममा आयोगका सदस्य श्री माधव बेल्लबासे, आयोगका पूर्व सदस्य डा. गोविन्दप्रसाद कुसुम र नेपाल सरकारका पूर्व सचिव श्री शारदाप्रसाद त्रिताल वक्ता हुनुहुन्थ्यो । २०८० साल असार १ गते विहान रेडियो नेपालमा लोक सेवा आयोगसँग सम्बन्धित विषयमा आयोगका सदस्य श्री वीरबहादुर राई अन्तरसंवाद कार्यक्रममा सहभागी हुनु भएको थियो । यसैगरी, २०८० साल असार १ गतेको गोरखापत्र राष्ट्रिय दैनिकमा लोक सेवा आयोगको ७३ औं वार्षिकोत्सवको अवसरमा विशेषांक प्रकाशन भएको थियो ।

तोयनारायण सुवेदी
सहसचिव एवम् प्रवक्ता

२०८० साल असार १ गते, शुक्रबार
अनामनगर, काठमाडौं